

కొడాలి నాని, వంశీకి చెప్పినా వినలేదు..

ఫలితం అనుభవిస్తున్నారు: గోరంట్ల బుచ్చయ్యచౌదరి

రాజమహేంద్రవరం: డిసెంబర్ 31 (భారత శక్తి): ఎన్ని ఇబ్బందులు వచ్చినా.. అవమానాలు ఎదురైనా కూటమి కొనసాగుతుందని తెదేపా ఎమ్మెల్యే గోరంట్ల బుచ్చయ్య చౌదరి అన్నారు. ముందుచూపు గల సీఎం చంద్రబాబు నాయకత్వాన్ని డివ్యూటీ సీఎం పవన్ కల్యాణ్ అర్థం చేసుకున్నారని చెప్పారు. నీనీ పరిశ్రమకు చెందిన వాళ్లతో ఆయన్ను రెచ్చగొట్టాలని వైకాపా చూస్తోందన్నారు. రాజమహేంద్రవరంలో మీడియాతో ఆయన మాట్లాడారు.



“వైకాపా ప్రభుత్వం ప్రజలకు ఏమీ చేయలేదు. జగన్ నియంత. గోదావరిపై దిగువ రాష్ట్రం ఏదీ ప్రభుత్వం బనకచర్ల ప్రాజెక్టు నిర్మించుకుంటే తప్పేంటి? అధికారంలో లేనప్పుడు చంద్రబాబుపై విమర్శలు చేయడం కేసీఆర్ కు అలవాటు. ఆయన నాకంటే జూనియర్. కేసీఆర్ హయాంలో చేపట్టిన సాగునీటి ప్రాజెక్టుల అవినీతిపై విచారణ జరుగుతోంది. తెలుగు రాష్ట్రాల మధ్య విభజన సమస్యలను కేసీఆర్,

జగన్ పరిష్కారం కానివ్వలేదు. తెలుగు యూనివర్సిటీ సమస్యను ఇటీవల పరిష్కరించాం. వైకాపా నేతలు కొడాలి నాని, వల్లభనేని వంశీ నోరు అదుపులో పెట్టుకోవాలని గతంలోనే చెప్పేవాడిని. నా మాట విననందుకు ఇప్పుడు వాళ్లు ఫలితం అనుభవిస్తున్నారు” అని గోరంట్ల బుచ్చయ్య చౌదరి వ్యాఖ్యానించారు.

ప్రకాశం జిల్లాలో రోడ్డు ప్రమాదం..

డ్రైవర్ సజీవ దహనం

గిద్దలూరు: డిసెంబర్ 31 (భారత శక్తి): ప్రకాశం జిల్లా రాచర్ల పీఎస్ పరిధిలో రోడ్డు ప్రమాదం జరిగింది. బుధవారం తెల్లవారుజామున 5.45 గంటల సమయంలో రెండు వాహనాలు ఢీకొని మంటలు చెలరేగాయి. పోలీసులు తెలిపిన వివరాల ప్రకారం.. నంద్యాల-అమరావతి హైవేపై రంగారెడ్డిపల్లె వద్ద ఈ ఘటన చోటుచేసుకుంది. తుని నుంచి జీడివప్పు లోడుతో బోలెరో వాహనం అనంతపురం వెళ్తోంది. రంగారెడ్డిపల్లె వద్ద ముందువెళ్తున్న గుర్తు తెలియని వాహనాన్ని అది ఢీకొట్టింది. దీంతో బోలెరో వాహనంలో మంటలు చెలరేగి వాహన డ్రైవర్ స్వామి (50) నజీవ దహనమయ్యాడు. కందిపల్లి జయరామిరెడ్డి అనే వ్యక్తికి స్వల్ప గాయాలయ్యాయి. అతడిని 108



వాహనంలో గిద్దలూరు ప్రభుత్వ ఆస్పత్రికి తరలించి చికిత్స అందిస్తున్నారు. అగ్నిమాపక సిబ్బంది అక్కడికి చేరుకొని మంటలను ఆర్పివేశారు. రాచర్ల పోలీసులు అక్కడికి చేరుకొని ట్రాఫిక్ కు అంతరాయం లేకుండా చర్యలు చేపట్టారు.



ఆలయాలో అపచారం జరిగితే ఉపేక్షించం: మంత్రి ఆనం

ఆత్మకూరు: డిసెంబర్ 31 (భారత శక్తి): ఆలయాలో తప్పులు జరిగితే ఉపేక్షించబోమని, ఎంతటివారైనా కఠిన చర్యలు తీసుకుంటామని ఆంధ్రప్రదేశ్ రాష్ట్ర దేవదాయ శాఖ మంత్రి ఆనం రాంనారాయణ రెడ్డి హెచ్చరించారు. ద్రాక్షారామం, సింహాచలం, నంద్యాల ఘటనలపై ఆత్మకూరులో ఆయన మీడియాతో మాట్లాడారు. ఘటనలపై వెంటనే స్పందించి తగిన చర్యలు చేపట్టామని, పూర్తి స్థాయిలో విచారించి చర్యలు తీసుకున్నామని వెల్లడించారు. సీఎం చంద్రబాబు ఆదేశాల మేరకు భవిష్యత్తులో ఇలాంటి ఘటనలు పునరావృతం కాకుండా పటిష్ట చర్యలు చేపట్టాలని ఇప్పటికే అధికారులకు ఆదేశాలు జారీ చేసినట్లు తెలిపారు.

“కోనసీమ జిల్లాలోని ద్రాక్షారామం భీమేశ్వర ఆలయం వెలుపుల శివలింగాన్ని ధ్వంసం చేసిన వ్యక్తిని సీసీ కెమెరాల ఆధారంగా పోలీసులు గుర్తించి అరెస్ట్ చేశారు. ఆలయ సిబ్బందిపై

కక్షతో అర్ధరాత్రి వేళ నిందితుడు ఈ దుశ్చర్యకు పాల్పడినట్లు తెలిపింది. దేవదాయ శాఖ అధికారులు వెంటనే ఆలయంలో నూతన శివలింగాన్ని ప్రతిష్ఠించి ఘాతా కార్యక్రమాలు చేపట్టారు. నంద్యాలలో శ్రీవేంకటేశ్వరస్వామి ఆలయంలో వెండి వస్తువుల స్థానంలో నకిలీ వస్తువులు పెట్టిన విషయమై కర్నూలు దేవదాయ శాఖ డిప్యూటీ కమిషనర్ ను విచారణాధికారిగా నియమించాం. వెండి ఆభరణాలు తిరిగి స్వామివారికి చేరే వరకు తప్పు చేసినవారిని వదిలిపెట్టం. సింహాచలం అప్పున్న ప్రసాదంలో పురుగు రావడాన్ని గుర్తించి తెలిపిన భక్తుడితో దురుసుగా ప్రవర్తించిన ఆలయ ప్రసాదం కొంటర్ ఉద్యోగిపై కఠిన చర్యలు తీసుకోవాలని ఈవోను ఆదేశించాం. ఇప్పటికే ఎఫ్ఎస్ఆర్ ను సమోద అయింది. ఆలయాల పరిరక్షణ, సామాన్య భక్తుల భద్రత కూటమి ప్రభుత్వం ప్రధాన లక్ష్యం. గతంలో ఎన్నడూ లేని విధంగా ముక్కోటి ఏకాదశి రోజున దేవాలయాలకు భక్తులు భారీగా తరలి వచ్చారు” అని మంత్రి తెలిపారు.

ప్రభుత్వం కీలక నిర్ణయం..

ఆ రెండు మున్సిపాలిటీల గ్రేడ్ పెంపు

రాష్ట్ర ప్రభుత్వం రెండు మున్సిపాలిటీల గ్రేడ్ ను పెంచుతూ ఆదేశాలు జారీ చేసింది. శ్రీ సత్యసాయి జిల్లాలోని కదిరి మున్సిపాలిటీని స్పెషల్ గ్రేడ్ నుంచి సెలక్షన్ గ్రేడ్ కు, తూర్పు గోదావరి జిల్లా కొవ్వూర్ మున్సిపాలిటీని గ్రేడ్ 3 నుంచి గ్రేడ్ 1 కు పెంచింది. ఇవాళ్టి నుంచే ఈ నిర్ణయం అమల్లోకి వస్తుందని ప్రభుత్వం తెలిపింది.

రాష్ట్రంలో రెండు మున్సిపాలిటీల గ్రేడ్ పెంచుతూ రాష్ట్ర ప్రభుత్వం ఆదేశాలు జారీ చేసింది. శ్రీ సత్యసాయి జిల్లాలోని కదిరి మున్సిపాలిటీ హోదా పెంచుతూ నోటిఫికేషన్ విడుదల చేసింది. స్పెషల్ గ్రేడ్ లో ఉన్న కదిరి మున్సిపాలిటీ హోదాను సెలక్షన్ గ్రేడ్ కు పెంచింది. గడిచిన రెండేళ్లలో మున్సిపాలిటీ అదాయ, వ్యయాలను పరిగణలోకి తీసుకుని హోదాను పెంచుతూ నిర్ణయం తీసుకుంది. తూర్పు గోదావరి జిల్లా కొవ్వూర్ మున్సిపాలిటీ హోదా గ్రేడ్ 3 నుంచి గ్రేడ్ 1 కు పెంచింది.



మున్సిపాలిటీలపై
కీలక నిర్ణయం..

2021 నుంచి వచ్చిన ఆదాయాన్ని పరిగణనలోకి తీసుకుని హోదా పెంచుతూ నిర్ణయం తీసుకుంది. ఇవాళ్టి నుంచే మున్సిపాలిటీ గ్రేడ్ పెంపు అమల్లోకి వస్తుందని ప్రభుత్వం స్పష్టమైన ఆదేశాలు ఇచ్చింది. ఈ మేరకు పురపాలక పట్టణాభివృద్ధి శాఖ ముఖ్య కార్యదర్శి ఎస్. సురేశ్ కుమార్ ఉత్తర్వులు జారీ చేశారు.

చీకటి పాలన నుంచి..

పారదర్శక పాలన దిశగా..



ఎన్టీఆర్ జిల్లా: కూటమి సర్కార్ పాలనలో రాష్ట్రం చీకటి పాలన నుంచి పారదర్శక పాలన దిశగా ముందుకు సాగుతోందని మాజీ మంత్రి దేవినేని ఉమామహేశ్వర రావు అన్నారు. బుధవారం ఆయన మీడియాతో మాట్లాడుతూ నాడు అన్ని రంగాల్లోనూ వెనుకబడిన రాష్ట్రాన్ని.. సీఎం చంద్రబాబు నాయుడు తిరిగి గాడిలో పెట్టారని చెప్పారు. ప్రజల నమ్మకాన్ని నిలబెట్టుకుంటూ.. అభివృద్ధి, సంక్షేమమే అజెండాగా కూటమి ప్రభుత్వం ముందుకు

సాగుతోందన్నారు. పోలవరం ప్రాజెక్టు నిర్మాణం.. అమరావతి పనులు వేగంగా జరుగుతున్నాయని తెలిపారు. పెట్టుబడులు, భారీ ప్రాజెక్టులతో పాటూ రూ. 1.35 లక్షల కోట్లతో విశాఖలో గూగుల్ డేటా సెంటర్ ఏర్పాటుయ్యాయని గుర్తుచేశారు. అమరావతిలో క్యాంటిన్ వ్యాలీ దిశగా అడుగులు పడుతున్నాయని తెలిపారు. అలాగే విద్య వ్యవస్థలో పెను మార్పులు చోటు చేసుకున్నాయని దేవినేని పేర్కొన్నారు.

ఎమ్మెల్యే ప్రసాద్ మండిపాటు..

వీధి రాడిల్లా వైసీపీ నేతలు, కార్పొరేటర్లు

అనంతపురం: కొందరు వైసీపీ నాయకులు, కార్పొరేటర్లు వీధి రాడిల్లా వ్యవహరిస్తున్నారని ఎమ్మెల్యే దగ్గుపాటి వెంకటేశ్వర ప్రసాద్ మండిపడ్డారు. టీడీపీ అర్బన్ కార్యాలయంలో సుపరిపాలనలో తొలిఅడుగు కార్యక్రమంలో ఉత్తమ ప్రతిభ కనబరిచిన 126 మంది క్లస్టర్, యూనిట్, బూత్ ఇన్చార్జులకు ఎమ్మెల్యే ప్రశంసా పత్రాలు అందించారు. ఆయన మాట్లాడుతూ... నువరిపాలన కార్యక్రమాన్ని అనంతపురం పార్లమెంట్ లోనే అర్బన్ నియోజకవర్గాన్ని అగ్రస్థానంలో నిలిపారన్నారు. సూపర్ సిక్స్-సూపర్ హిట్ నభ విజయవంతం చేశారన్నారు. వచ్చే ఎన్నికల్లో 50 డివిజన్, నాలుగు పంచాయితీల్లో మనమే విజయం సాధించాలన్నారు.

నగరంలోని కొందరు వైసీపీ నాయకులు, కార్పొరేటర్లు వీధిరాడిల్లా వ్యవహరిస్తున్నారని ఆయన మండిపడ్డారు. 40 ఏళ్ల రాజకీయ అనుభవం అని చెప్పుకునే మాజీ ఎమ్మెల్యే అనంత వైసీపీ కార్యకర్తలను రెచ్చగొట్టి స్టేషన్ మీదకుపంపుతున్నారంటూ ఫైర్ అయ్యారు. వీధి రాడిల్లా పోలీసులపై దూషణలకు దిగుతున్నారంటూ ఆగ్రహం వ్యక్తం చేశారు. పోలీసులపై ఎలా దౌర్జన్యం చేస్తారంటూ ఆయన ని లదిశారు. తామే అక్రమ కేసులు పెట్టి ఉంటే ఒక్క నాయకుడు కూడా ఇప్పుడు ఇలా రోడ్ల మీదకు వచ్చి మాట్లాడేవారు కాదన్నారు.



న్యాయ విజ్ఞాన సదస్సు

కడప, డిసెంబర్ 31(భారత శక్తి)ఆంధ్రప్రదేశ్ రాష్ట్ర న్యాయ సేవాధికార సంస్థ అమరావతి ఆదేశానుసారంగా, డాక్టర్ సి.యూమిని, అధ్యక్షులు మరియు జిల్లా ప్రధాన న్యాయమూర్తి, జిల్లా న్యాయ సేవాధికార సంస్థ, కడప మరియు సెక్రటరీ-కం-సీనియర్ సివిల్ జడ్జి, జిల్లా న్యాయ సేవాధికార సంస్థ, కడప ఎన్.బాబా ఫక్రుద్దీన్ సూచనల మేరకు పానెల్ న్యాయవాదులచే కడప నగరం ఇంద్రప్రస్థుల్ ఎస్టేట్ నందు “సల్వా (ఆశ-అవగాహన, మద్దతు, సహాయం మరియు చర్య) ప్రామాణిక ఆపరేటింగ్ విధానం ? బాల్య వివాహాలను నిర్మూలించడానికి, 2025, నల్లా పథకములు మొదలగు అంశాలపై న్యాయ విజ్ఞాన సదస్సు మరియు చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 ప్రచార కార్యక్రమాలు” నిర్వహించడం జరిగినది.ఈ సందర్భంగా మాట్లాడుతూ బాల్య వివాహాల వల్ల కలిగే నష్టాల గురించి, బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం, నల్లా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల

నిర్మూలనలో ఇది కీలక పాత్ర పోషిస్తుంది. ఈ నల్లా యూనిట్ జిల్లా స్థాయిలో పనిచేస్తూ, చైల్డ్ మ్యూరేజ్ ప్రోహిబిషన్ ఆఫీసర్, అంగన్వాడీ కార్యకర్తలు, పోలీసులతో కలిసి పనిచేసి, బాలికల హక్కులను కాపాడుతుంది. ముఖ్య ఉద్దేశ్యాలు:అవగాహన: బాల్య వివాహాల వల్ల కలిగే నష్టాల గురించి ప్రజలకు, ముఖ్యంగా గ్రామీణ ప్రాంతాల్లో అవగాహన కల్పించడం.మద్దతు: బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం.సహాయం: బాధితులకు ఉచిత చట్టపరమైన సలహా, కోర్టులో ప్రాతినిధ్యం, వుసరావాసం (విద్య, వృత్తి శిక్షణ) కల్పించడం.చర్య: ఫిర్యాదులు స్వీకరించడం, చట్టపరమైన చర్యలు తీసుకోవడం, అధికారులతో సమన్వయం చేయడం, లోక్ అదాలత్ల ద్వారా పరిష్కారం చూపడం. ఆశ యొక్క యూనిట్ నిర్మాణం:జిల్లా న్యాయ సేవాధికార సంస్థ చైర్మన్ నేతృత్వంలో ఈ యూనిట్ ఏర్పాటు చేయబడుతుంది. ఇందులో జిల్లా ప్రధాన సెషన్స్ జడ్జి, ఫ్యామిలీ కోర్టు జడ్జి, జిల్లా న్యాయ సేవ అధికార సంస్థ కార్యదర్శి సభ్యులుగా ఉంటారు. నల్లా పాత్ర:నల్లా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్



ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది. సంక్షిప్తంగా: ఆశ అనేది బాల్య వివాహాల నివారణకు నల్లా ప్రారంభించిన ఒక సమగ్ర కార్యక్రమం, ఇది చట్టపరమైన, సామాజిక, మానసిక సహాయాన్ని అందిస్తూ, బాధితులకు అండగా నిలుస్తుంది. చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 మొదలగుంశాలను వివరించారు. ఏమైనా

సమస్యలు ఉంటే జిల్లా న్యాయ సేవ అధికార సంస్థ కడప వారిని సంప్రదించవచ్చు అన్నారు.ఈ కార్యక్రమంలో అసిస్టెంట్ లీగల్ ఎయిడ్ డిఫెన్స్ కౌన్సిల్ ప్రవీణ్ కుమార్, ప్యానెల్ న్యాయవాది విక్రమ్, పారా లీగల్ వాలంటరీలు జేఎల్ శ్రీనివాసరావు, నిర్మల, ఈశ్వరయ్య, ఎస్టివో లు మరియు ప్రజలు పాల్గొన్నారు.

గండికోట చారిత్రక, పర్యాటక వైభవాన్ని విశ్వవ్యాప్తం చేయాలి: జిల్లా కలెక్టర్ డా. శ్రీధర్ చెరుకూరి

వై ఎస్ ఆర్ కడప, డిసెంబర్ 31(భారత శక్తి) : గండికోట చారిత్రక, పర్యాటక సాంస్కృతిక వైభవాన్ని విశ్వవ్యాప్తం చేసేలా “గండికోట ఉత్సవాలు” ను వైభవంగా నిర్వహించేందుకు అన్ని ఏర్పాట్లను ఘనంగా చేయాలని జిల్లా కలెక్టర్ డా. శ్రీధర్ చెరుకూరి అధికారులను ఆదేశించారు. కలెక్టర్ క్యాంపు కార్యాలయంలో గండి కోట ఉత్సవాల ఏర్పాట్లు, పనులపై జిల్లా కలెక్టర్ డా. శ్రీధర్ చెరుకూరి.. జిల్లా పర్యాటక శాఖ, ఏపీటిడిసి అధికారులతో

గార్డ్ అనుభవాన్ని పర్యాటకుల సొంతం చేసే దిశగా.. జిల్లా యంత్రాంగం పర్యాటక శాఖ ద్వారా అభివృద్ధి పనులను చేపట్టడం జరిగిందన్నారు. 2026 జనవరి 11, 12, 13 తేదీల్లో జరగనున్న గండికోట పర్యాటక ఉత్సవాలను జిల్లా పర్యాటక, చారిత్ర, సాంస్కృతిక వైభవాన్ని విశ్వవ్యాప్తం చేసేలా, దేశం నలు దిక్కులా చాటిలా.. కొన్ని ప్రధానమైన పనులను త్వరితగతిన పూర్తి చేయడం జరుగుతోందన్నారు. ఉత్సవాలకు మునుపే పూర్తి కావాల్సిన పలు ముఖ్యమైన పనులను పరిశీలించి.. ఎంట్రన్స్, వెలిటీషన్, పార్కింగ్, అమినిటీ భవనం పనులను త్వరితగతిన పూర్తి చేయాలని ఎపీటిడిసి ఇంజనీర్లు, ప్రాజెక్ట్ కన్ట్రాెంట్ లను ఆదేశించారు. పర్యాటకులు బస చేసేలా షెల్టర్లు, విబిపి లాంజ్, తాత్కాలిక టాయిలెట్లు, స్టాల్స్, రోడ్డు, వాటర్ సప్లీ, విద్యుత్ మొదలైన సదుపాయాలతో పాటు.. పర్యాటకులను ఆకట్టుకునేలా లైట్ షో లు, విద్యుత్ దీపాలంకరణ, సాంస్కృతిక కార్యక్రమాలు, సెలెబ్రెటీల ఆహ్వానం, అలాగే అద్వైంపర్ సోఫ్ట్, సాంస్కృతిక క్రీడలు మొదలైన అన్ని రకాల ఆకర్షణీయమైన కార్య క్రమాలను పక్కాగా చేపట్టాలన్నారు. ప్రత్యేకించి టూరిస్టులను ఆకర్షించేలా గండికోట వద్ద ప్యూపాయింట్ తో పాటు, చారిత్రక వైభవాన్ని ప్రతిబింబించేలా నిర్మాణాలు చేపట్టాలన్నారు. పర్యాటకులకు సంభృష్టికరమైన అనుభూతి ని అందించేలా కార్యక్రమాలను తీర్చిదిద్దాలని సంబంధిత అధికారులను జిల్లా కలెక్టర్ ఆదేశించారు. ఉత్సవాల నిర్వహణకు సంబంధించి ముందస్తు మీడియా ప్రచారం, సోషల్ మీడియా ద్వారా విస్తృత ప్రచారం చేయాల్సిన అవసరం ఉందన్నారు. అంతకుముందు విసి ద్వారా పర్యాటక కమెంట్ మేనేజ్మెంట్ ప్రతినిధులతో జిల్లా కలెక్టర్ ద్వారా సమీక్షించారు. కార్యక్రమంలో జమ్మలమడుగు ఆర్టిస్ సాయిశ్రీ, ఏపీ టిడిసి ఎగ్జిక్యూటివ్ ఇంజనీర్ నుబ్రహ్మణ్యం, డీఈ పెంచలయ్య, పిఆర్ ఎస్ఈ మధుస్థ, జిల్లా టూరిజం అధికారి సురేష్ కుమార్, ఆర్ అండ్ బి ఎస్ఈ భాస్కర్ రెడ్డి తదితరులు పాల్గొన్నారు.



సమీక్ష సమావేశం నిర్వహించారు.

ఈ సందర్భంగా గండికోట పర్యాటక ఉత్సవాల ఏర్పాట్లలో భాగంగా చేపట్టే అన్ని రకాల పనులకు సంబంధించిన నిర్వహణ పనులను, మ్యూఫులను, డిజైన్లను పరిశీలించి పలు సూచనలు, సలహాలను అందించారు. పనుల నాణ్యతతో ఎలాంటి రాజీ లేకుండా.. అన్ని రకాల పర్యటన ప్రాజెక్టులను చేపట్టాలని ఆదేశించారు.

అనంతరం జిల్లా కలెక్టర్ మాట్లాడుతూ.. పర్యాటక మంత్రిత్వ శాఖ ఆధ్వర్యంలో రాష్ట్రాల్లో క్యాపిటల్ ఇన్వెస్ట్మెంట్ కోసం ప్రత్యేక సహకారం (హౌసామె) అందించే పథకం ద్వారా.. గండికోట పర్యాటక కేంద్రం లో సుసంపన్నమైన కోట మరియు

నిజమైన జర్నలిస్టులకు అన్యాయం జరగదు

మంత్రి పొంగులేటి శ్రీనివాసరెడ్డి మంత్రిని కలిసిన తెలంగాణ జర్నలిస్టు సంఘాల జేఏసీ



కరీంనగర్, డిసెంబర్ 31(భారతశక్తి ప్రతినిధి)

తెలంగాణలో గతంలో ఇచ్చిన మీడియా అక్రెడిటేషన్ కార్డుల కంటే అధికంగానే ఇస్తామని, నిజమైన జర్నలిస్టులకు తమ ప్రభుత్వ హయాంలో ఎలాంటి అన్యాయం జరగనివ్వబోమని రాష్ట్ర సమాచార, పౌరసంబంధాల శాఖ మంత్రి పొంగులేటి శ్రీనివాసరెడ్డి అన్నారు. అక్రెడిటేషన్ జేవో 252 విషయంలో జర్నలిస్టులు ఆందోళన చెందాల్సిన అవసరం లేదని, ఏదైనా పౌరపాట్లు ఉంటే త్వరలోనే జర్నలిస్టు సంఘాలతో సమావేశమై నవరిస్తామని అన్నారు. మంగళవారం రాష్ట్ర సచివాలయంలో తెలంగాణ జర్నలిస్టు సంఘాల ఐక్య కార్యచరణ కమిటీ(టీజేఎం జేఏసీ) నాయకులు మంత్రి పొంగులేటిని కలిసి జేవో 252 నవరణతో పాటు జర్నలిస్టుల ఇతర సమస్యలను పరిష్కరించాలని కోరారు. ఈ సందర్భంగా మంత్రి మాట్లాడుతూ... అతి త్వరలో అన్ని జర్నలిస్టు సంఘాలతో ప్రభుత్వం చర్చలు జరుపుతుందని, అందరి అభిప్రాయాలను పరిగణలోకి తీసుకొని మరో జేవో తెస్తామని అన్నారు. డెస్క్ లో పనిచేసే వారికి, ఫీల్డ్ లో పనిచేసే జర్నలిస్టులకు, అనేక సంక్షేమ పథకాలను అంచెలంచెలుగా అందిస్తామని చెప్పారు. ఈ సందర్భంగా కమిటీ ప్రతినిధులు మంత్రి పొంగులేటి శ్రీనివాస రెడ్డి, సమాచార పౌరసంబంధాల శాఖ స్పెషల్ కమిషనర్

సీహెచ్ ప్రియాంక లకు పలు డిమాండ్లతో కూడిన వినతి పత్రాలను సమర్పించారు. రాష్ట్ర ప్రభుత్వం ఇటీవల విడుదల చేసిన జేవో 252 మార్గదర్శకాలలోని అభ్యంతరాలను నోటిఫికేషన్ కు ముందు నవరించాలని, చిన్న పత్రికలు, కేబుల్ ఛానెళ్లతో పాటు ఎంపానెల్మెంట్ కాకుండా ఉన్న ఇతర పత్రికలకు సంబంధించిన ప్రతి జర్నలిస్టుకు వారి సీనియారిటీని పరిగణనలోకి తీసుకొని అక్రెడిటేషన్ కార్డులు మంజూరు చేయాలని వారు కోరారు. రెండు కార్డుల వ్యవస్థకు బదులుగా, డెస్క్ జర్నలిస్టులకు కూడా జర్నలిస్టుల మాదిరిగానే ఒకే అక్రెడిటేషన్ కార్డు వ్యవస్థను కొనసాగించాలని అన్నారు. తెలంగాణ రాష్ట్రం ఏర్పడి 12 సంవత్సరాలు అయ్యిందని, తెలంగాణ రాష్ట్ర సాధనలో కీలక పాత్ర పోషించిన జర్నలిస్టులకు 15 సంవత్సరాల సీనియారిటీ నిబంధన అసంబద్ధమని, ఈ నిబంధన తొలగించాలని డిమాండ్ చేశారు. కేంద్ర, రాష్ట్ర ప్రభుత్వాలు గుర్తించిన వారందరికీ ఎటువంటి షరతులు లేకుండా అక్రెడిటేషన్ కార్డులు ఇవ్వాలని, జర్నలిస్టుల కుటుంబాలకు ఉచిత విద్య, ఉచిత వైద్యం అందించాలని, ఇందుకు కోసం వెంటనే ఆయా విభాగాలకు అధికారిక ఆదేశాలు జారీ చేయాలని కోరారు. జర్నలిస్టుల కుటుంబ సభ్యులకు బీమా సౌకర్యం కల్పించాలని, 60 సంవత్సరాలు నిండిన జర్నలిస్టులందరికీ నెలకు రూ. పెన్షన్ పథకాన్ని అమలు చేయాలని, జర్నలిస్టులకు దేశవ్యాప్తంగా రైల్వే ష్రీ పానులు కల్పించాలని, అదేవిధంగా జర్నలిస్టుల వాహనాలకు టోల్ గేట్ ఫీజు నుంచి మినహాయింపు సదుపాయం కల్పించాలని వారు మంత్రిని కోరారు. మంత్రిని, కమిషనర్ కు కలిసిన వారిలో జేఏసీ కన్వీనర్లు మామిడి సోమయ్య(టీడబ్ల్యుజేఎఫ్), కె.కోటేశ్వర్ రావు(ఏడబ్ల్యుజేఏ), అనంబిన్ని వెంకటేశ్వరరావు(టీజే ఎస్ఎన్), పులివలుపుల ఆనందం(ఐఎఫ్ డబ్ల్యుజే), రావికంటి శ్రీనివాస్(డబ్ల్యుజేబి), గౌటి రామకృష్ణ, రాజా ప్రతాప్, కీర్తి సంతోష్ రాజు తదితరులున్నారు.

పి4 ద్వారా ఉచిత వైద్యశిబిరం

వైఎస్సార్ కడప జిల్లా, డిసెంబర్ 31(భారత శక్తి) : కడప రెవెన్యూ డివిజన్లో ఆఫీసర్ ఆదేశాల మేరకు, పి4 కార్యక్రమంలో భాగంగా పైడికాల్వ గ్రామంలో ఉచిత వైద్య శిబిరం విజయవంతంగా నిర్వహించబడింది. ఈ వైద్య శిబిరాన్ని ఫాతిమా ఇన్స్టిట్యూట్ ఆఫ్ మెడికల్ కాలేజ్ ఆధ్వర్యంలో నిర్వహించారు. ఈ వైద్య శిబిరాన్ని ఏర్పాటు చేయడంలో మొహమ్మద్ ఆరిఫ్ (ఎస్ ఆర్ ఐ) ప్రత్యేక చొరవ తీసుకుని గ్రామ ప్రజలకు నాణ్యమైన వైద్య సేవలు అందించేందుకు ముందుకు వచ్చారు. ఫాతిమా మెడికల్ కాలేజీకు చెందిన అనుభవజ్ఞులైన వైద్యులు, నర్సింగ్ సిబ్బంది మరియు వాలంటీర్లు శిబిరంలో పాల్గొన్నారు. ఈ కార్యక్రమంలో పైడికాల్వ గ్రామ పెద్దలు, ప్రజాప్రతినిధులు పాల్గొని కార్యక్రమాన్ని విజయవంతం చేశారు.



ఈ వైద్య శిబిరంలో గ్రామ ప్రజలకు సాధారణ ఆరోగ్య పరీక్షలు రక్తపోటు, షుగర్ పరీక్షలు నిర్వహించి వైద్యుల సూచనలు మేరకు ఉచిత మందుల పంపిణీ చేయడం జరిగింది. పైడికాల్వ గ్రామానికి చెందిన పెద్ద సంఖ్యలో ప్రజలు ఈ వైద్య శిబిరం ద్వారా లబ్ధి పొందారు. గ్రామీణ ప్రాంత ప్రజలకు ఈ విధమైన వైద్య సేవలు ఎంతో ఉపయోగకరంగా ఉన్నాయని గ్రామస్థులు అభిప్రాయం వ్యక్తం చేశారు.

విద్యార్థుల భద్రత ప్రతి ఒక్కరి బాధ్యత

నిబంధనలకు విరుద్ధంగా నడుస్తున్న వాహనాలను సీజ్ చేసిన జిల్లా రవాణా అధికారి

కామారెడ్డి జిల్లా (భారత శక్తి ప్రతినిధి) డిసెంబర్ 31: జిల్లాలో ఆటో రిక్షాలు, ఇతర వాహనాల ద్వారా ప్రయాణించే విద్యార్థుల భద్రతను ప్రధానంగా దృష్టిలో ఉంచుకొని, జిల్లా కలెక్టర్ ఆశిష్ సాంగ్వాన్, జిల్లా రవాణా అధికారి ఆదేశాల మేరకు ఆటో రిక్షాలు, మిసి క్యాబిల్పై విస్తృత స్థాయిలో తనిఖీలు నిర్వహించారు.

ఈ తనిఖీల సందర్భంగా కామారెడ్డి జిల్లాలోని బాన్సువాడ, పిట్లం, తాడ్వాయి, కామారెడ్డి ప్రాంతాల్లో నిబంధనలకు విరుద్ధంగా నడుస్తున్న వాహనాలను గుర్తించి, సహాయక మోటార్ వెహికల్ ఇన్స్పెక్టర్లు వాటిని సీజ్ చేశారు.

ఈ సందర్భంగా జిల్లా రవాణా అధికారి మాట్లాడుతూ, విద్యార్థుల భద్రత ప్రతి ఒక్కరి బాధ్యత అని పేర్కొన్నారు. తల్లిదండ్రులు తమ పిల్లలను పాఠశాలకు పంపే సమయంలో వారు సురక్షితమైన వాహనాలలో ప్రయాణిస్తున్నారా అనే విషయాన్ని తప్పనిసరిగా పరిశీలించాలని, అలాగే రహదారి భద్రతా నియమాలు పాటించేలా రవాణా శాఖకు పూర్తి సహకారం అందించాలని ఆయన విజ్ఞప్తి చేశారు.



యూరియా నిల్వలను తనిఖీ చేసిన డిఎపి సురేష్ కుమార్



మంగళపేట/ములుగు జిల్లా ప్రతినిధి, డిసెంబర్ 31 (భారత శక్తి): ములుగు జిల్లా మంగళపేటమండలంలోని యూరియా నిల్వలను తనిఖీ చేసి ఎరువుల సరఫరా పారదర్శకంగా ఉండేలా చర్యలు తీసుకున్నామని జిల్లా వ్యవసాయ అధికారి సురేష్ కుమార్ తెలిపారు. ఈ సందర్భంగా

ఆయనతో పాటు ఎటునాగారం ఏడీఏ అవినాష్ వర్మ తో కలిసి మంగళపేట మండలంలోని వివిధ ఎరువుల డీల్ర్ అవుట్‌లెట్లను తనిఖీ చేశారు. ఈ తనిఖీల్లో భాగంగా డీల్ర్ కేంద్రాల్లో అందుబాటులో ఉన్న యూరియా నిల్వలను ఛెక్ చేయడం ద్వారా ధృవీకరించారు. స్టాక్ రిజిస్టర్లు, విక్రయ వివరాలు, బిల్లింగ్ ప్రక్రియలను పరిశీలించి, ప్రభుత్వం జారీ చేసిన నిబంధనలను కచ్చితంగా పాటించాలని డీల్ర్లకు సూచించారు. రైతులకు ఎలాంటి ఇబ్బందులు తలెత్తకుండా అవసరమైన మేరకు యూరియా సరఫరా నిరంతరం కొనసాగుతుందని తెలిపారు. ఎరువుల అక్రమ నిల్వలు, అధిక ధరలకు విక్రయాలు జరిగితే టోల్ ఫ్రీ నంబర్ 18004257109 కు కాల్ చేసి సమాచారం అందిస్తే కఠిన చర్యలు తీసుకుంటామని హెచ్చరించారు. జిల్లాలో 814 మెట్రిక్ టన్నుల యూరియా అందుబాటులో ఉన్నదని... ఇంకనూ 2354 మెట్రిక్ టన్నుల యూరియా సరఫరా చేయటం సిద్ధంగా ఉన్నామని రైతులు ఎటువంటి ఆందోళన చెందవద్దని సురేష్ కుమార్ తెలిపారు.



ఫిబ్రవరిలో షూటింగ్?

రెబల్ స్టార్ ప్రభాస్ నటించిన కల్మి 2898 ఏడీ సినిమా ఎలాంటి రికార్డులు క్రియేట్ చేసిందో అందరికీ తెలిసిందే. గతేడాది జూన్ లో రిలీజైన ఈ మూవీ ₹ 1,100 కోట్ల కలెక్షన్లు సాధించింది. ఇక ఈ చిత్రానికి సంబంధించిన సీక్వెల్ పనులు కూడా సైలెంట్ గానే జరుగుతున్నట్టుగా సమాచారం. దీనికి సంబంధించిన స్క్రిప్ట్ పనుల్ని నాగ్ అశ్విన్ అలెడీ పూర్తి చేసి న ట్టు గా తెలుస్తోంది. రాజాసాబ్ మూవీతో సంక్రాంతికి అల రించేందుకు ప్రభాస్ సిద్ధ మవుతున్నాడు. ఆ తర్వాత కల్మి 2 మూవీ షూటింగ్ లో పాల్గొంటాడని సినీ వర్గాలు తెలిపాయి. ఫిబ్రవరిలో కొన్ని రోజులు ఆయన షూటింగ్ కు కేటాయిస్తాడని పేర్కొన్నాయి. ఇక ఈ మూవీలో దీపికా పదుకొణెని మార్చేసిన సంగతి తెలిసిందే. ఆ స్థానంలో ఎవరిని తీసుకుంటారనేది తెలియాల్సి ఉంది. మరోవైపు స్పిరిట్, ఫౌజీ చిత్రాల్లోనూ ప్రభాస్ నటిస్తున్నా డు. ఇంకా కొత్త ప్రాజెక్టుల్ని ఒప్పుకో కపోతే ఇదే లైన్ లో సినిమాలు వచ్చే అవకాశం ఉంటుంది. న్యూ ఇయర్ సందర్భంగా స్పిరిట్ నుంచి ఫస్ట్ లుక్ పోస్టర్ రావచ్చని టాక్.



అవన్నీ రూమర్స్

టాలీవుడ్ లో తక్కువ సమయంలోనే ప్రత్యేక గుర్తింపు సంపాదించుకున్న యువ కథానాయికల్లో మీనాక్షి చౌదరి ముందు వరుసలో ఉంటుంది. అందం, అభినయం, గ్రామర్ ను సమతుల్యంగా ప్రదర్శిస్తూ గ్రామర్ రోల్స్ తో పాటు కథా ప్రాధాన్యత ఉన్న పాత్రలను ఎంచుకుంటూ కెరీర్ ను ముందుకు తీసుకెళ్తున్న ఈ హార్వానా బ్యూటీ ప్రస్తుతం వరుస సినిమాల తో బిజీగా ఉంది. ఇప్పుడు టాలీవుడ్ లో సంక్రాంతి బ్యూటీగా ఆమెకు ప్రత్యేక


గుర్తింపు ఏర్పడింది. నవీన్ పోలిశెట్టి సరసన నటించిన అనగనగా ఒక రాజు మూవీ సంక్రాంతికి విడుదల కానుంది. అదే విధంగా అక్కినేని నాగచైతన్యతో కలిసి వ్యవకర్మ అనే చిత్రంలోనూ కీలక పాత్రలో నటిస్తోంది. ఇచ్చట వాహనములు నిలువరాదు సినిమాతో తెలుగు ప్రేక్షకులకు పరిచయమైన ఈ భామకు తొలి సినిమా విజయం అందుకోలేకపోయినా ఆమె నటనకు మంచి మార్కులు పడ్డాయి. అదే ఆమెకు అదవి శేష్ హీరోగా తెరకెక్కిన హిట్ 2లో అవకాశం తెచ్చిపెట్టింది. ఆ సినిమా సూపర్ హిట్ కావడంతో మీనాక్షి కెరీర్ ఒక్కసారిగా ట్రాక్ లోకి వచ్చింది. ఆ తర్వాత ఆఫర్లు వరుసగా వచ్చాయి. ఇక వ్యక్తిగత విషయానికొస్తే.. హీరో సుశాంత్ తో ఆమెకు సన్నిహిత సంబంధం ఉందని, త్వరలో పెండ్లి జరగనుందని సాగిన ప్రచారంపై క్షారిటీ ఇచ్చింది. అవన్నీ పుకార్లు మాత్రమేనని స్పష్టం చేసింది.



‘టాక్సిక్’లో నయనతార.. ఆకట్టుకుంటోన్న లుక్

యశ్ హీరోగా మలయాళ దర్శకురాలు గీతామోహన్ దాస్ ‘టాక్సిక్’ చిత్రాన్ని తెరకెక్కిస్తున్న సంగతి తెలిసిందే. ‘ఏ ఫెయిరీ బేట్ ఫర్ గ్రోన్ అప్స్’ అనేది ట్యాగ్ లైన్. ప్రస్తుతం దీని షూటింగ్ శరవేగంగా జరుగుతోంది. తాజాగా ఈ సినిమాలో నయనతార లుక్ ను టీవీ రిలీజ్ చేసింది. ఇందులో ఆమె గంగ అనే పాత్రలో కనిపించనున్నారు. ఈ విషయాన్ని తెలుపుతూ ఫస్ట్ లుక్ పోస్టర్ ను పంచుకున్నారు. మోడ్రన్ డ్రెస్ లో గనీ పట్టుకొని పవర్ ఫుల్ లుక్స్ తో నయన్ కనిపించారు. ఈ చిత్రంలో ముగ్గురు హీరోయిన్లు ఉన్నట్లు మొదటినుంచి వార్తలు పస్తున్నాయి. వాటిని నిజం చేస్తూ చిత్రబృందం ముగ్గురు హీరోయిన్ లుక్లను వరుసగా విడుదల చేసింది. కియారా అడ్వాణీ నదియా పాత్రలో కనిపించనుండగా హ్యూమా ఖురేషీ లిజబెత్ పాత్రలో అలరించనున్నారు. చిన్నారుల కోసం ఎన్నో కథలు తెరకెక్కిాయని, ఇది పెద్దలకు సందేశమిచ్చే చిత్రమని యశ్ ఓ ఇంటర్వ్యూలో తెలిపారు. ఆయన 19వ చిత్రంగా ‘టాక్సిక్’ తెరకెక్కుతోంది. వచ్చే ఏడాది మార్చి 19న ప్రేక్షకుల ముందుకురానుంది. ‘కేజీయస్’ తర్వాత యశ్ నటిస్తున్న సినిమా కావడంతో దీనిపై ఇప్పటికే భారీ అంచనాలు నెలకొన్నాయి.

అంతటా లాభం.. అక్కడ మాత్రం ‘ధురంధర్’కు రూ.90 కోట్లు నష్టం




ఈ ఏడాది చివర్లో బాలీవుడ్ ను మరో స్థాయికి తీసుకెళ్లింది ‘ధురంధర్’. మామూలు అంచనాలతో ప్రేక్షకుల ముందుకొచ్చిన ఈ సినిమా ప్రపంచవ్యాప్తంగా విడుదలై భారీ వసూళ్లు సొంతం చేసుకుంది. అయితే ఒక్క ప్రాంతంలో మాత్రం ఈ సినిమా నష్టాన్ని చవిచూడాల్సి వచ్చింది. డిసెంబర్ 5న భారత్ తో సహా.. యూరప్, ఉత్తర అమెరికా దేశాల్లో ఈ చిత్రం విడుదలైంది. కానీ, పశ్చిమాసియాలో మాత్రం దీనిపై నిషేధం విధించారు. గల్ఫ్ మార్కెట్ లో ఈ చిత్రం విడుదల కాకపోవడంతో నష్టాన్ని చవిచూడాల్సి వచ్చింది. దాదాపు రూ.90 కోట్లు నష్టం వాటిల్లినట్లు విదేశీ పంపిణీదారు ప్రణబ్ కపాడియా తెలిపారు. “యూక్షన్ చిత్రాలు గల్ఫ్ దేశాల్లో మంచి ఆదరణను సొంతం చేసుకుంటాయి. ఈ సినిమాను కూడా అక్కడి ప్రజలు ఆదరిస్తారని విడుదల చేయాలనుకున్నాం. కానీ, మా ప్రయత్నాలు ఫలించలేదు. అక్కడ విడుదల కాకపోవడంతో సుమారు రూ.90 కోట్లు నష్టపోయాం. ఈ విషయంలో ఏమీ మాట్లాడలేం. అందరి మనోభావాలను గౌరవించాల్సిన బాధ్యత మాపై ఉంటుంది” అని ప్రణబ్ కపాడియా చెప్పారు. బ్రెస్టాయన్, కువైట్, ఒమన్, ఖతార్, సౌదీ అరేబియాతో పాటు యూఏఈ లోనూ ఈ సినిమా విడుదల కాని విషయం తెలిసిందే. పాకిస్థాన్ కు వ్యతిరేకంగా తెరకెక్కించడం వల్లే ఆయా దేశాలు దీన్ని బ్యాన్ చేసినట్లు బాలీవుడ్ మీడియా పేర్కొంది. గల్ఫ్ లో ఎదురుదెబ్బ తగిలినప్పటికీ ఈ సినిమా ఇక్కడ మాత్రం కలెక్షన్ల వర్షం కురిపిస్తోంది. ఇప్పటివరకూ రూ.1,100 కోట్లు వసూలు చేసింది

దిట్టిటిలోకి బ్యూటీ

అంకిత్ కొయ్య, నీలఖి ప్రధానపాత్రల్లో తెరకెక్కిన మూవీ బ్యూటీ. మారతి నిర్మించిన ఈ సినిమాకు జె. ఎస్.ఎస్. వర్మన్ దర్శకత్వం వహించాడు. సెప్టెంబర్ 19న రిలీజై బాక్సాఫీస్ వద్ద మిక్స్డ్ టాక్ తెచ్చు కుంది. దాదాపు 3 నెలల తర్వాత ఇప్పుడు ఓటీటీలోకి వచ్చేందుకు రెడీ అవుతోంది. జీ5 వేదికగా జనవరి 2 నుంచి స్ట్రీమింగ్ కానుంది. ఈ మేరకు సదరు ఓటీటీ సంస్థ నుంచి అఫీషియల్ అనౌన్స్ మెంట్ వచ్చింది. మిస్టరీగా మారే ప్రేమ కథ అంటూ ట్రైలర్ ను పేర్ చేసింది. సినిమా కథ విషయానికొస్తే.. తండ్రి కాతుళ్ల ఎమోషన్ ఓ వైపు... హార్ట్ టచింగ్ లవ్ స్టోరీ మరోవైపు... ఈ రెండింటి మధ్య సంఘర్షణ, దీంతో పాటే ఓ అద్భుతమైన ట్విస్ట్ ఈ మూవీలో చూపించారు. నారాయణ (సరేష్) ది మధ్య తరగతి ఫ్యామిలీ. క్యాబ్ డ్రైవర్ గా చేస్తూ తన కుటుంబాన్ని పోషించుకుంటాడు. తన కూతురు అలేఖ్య (నీలఖి) అంటే ఆయనకు వంచపాణాలు. చిన్నప్పటి నుంచి ఎంతో గౌరావంగా పెంచుకుంటాడు. ఇంటర్ చదివే అలేఖ్య పెట్టే ట్రైనర్ అర్జున్ (అంకిత్) తో ప్రేమలో పడుతుంది. ఓ సందర్భంలో తల్లి మం దలించగా ఇంటి నుంచి వెళ్లిపోతుంది. అర్జున్ ఆమెను తీసుకొని హైదరాబాద్ కు వెళ్లడంతో.. వీరిని వెతుక్కుంటూ నారాయణ కూడా వెళతాడు. వీళ్లంతా హైదరాబాద్ చేరుకున్నాక ఏం జరిగింది? అన్నది మిగతా కథ.



ఎన్టీఆర్ కు ఫైవ్ సీ హక్కుల రక్షణ.. దిల్లీ హైకోర్టు ఆదేశం



దిల్లీ: ఎన్టీఆర్ ఫైవ్ సీ హక్కులకు భంగం కలగకుండా చూడాలని పలు వెబ్ సైట్లు, ఆన్ లైన్ వేదికలను దిల్లీ హైకోర్టు ఆదేశించింది. తదుపరి విచారణ జరిగే వరకూ కృత్రిమ మేధ, డిప్ ఫేక్ లను వినియోగించి ఆయన పేరు, చిత్రాలను, వీడియోలను, గుర్తులను వాడవద్దని 17 సంస్థలకు జస్టిస్ మన్మోహన్ ప్రీతం సింగ్ అరోడా ధర్యాసనం ఈ నెల 22వ తేదీన ఆదేశాలు జారీ చేసింది. తన అనుమతి లేకుండా తన పేరు, చిత్రాలను వాణిజ్య ప్రయోజనాల కోసం వాడుతున్నారని, దీనివల్ల తన హక్కులకు భంగం కలుగుతోందని

ఎన్టీఆర్ దిల్లీ హైకోర్టును ఆశ్రయించారు. దీనిపై విచారణ జరిపిన కోర్టు.. ఫిర్యాదుదారు పేరు, చిత్రాలు రక్షణ కల్పించాల్సిన అంశాల కిందకు వస్తాయని, ఆయన వ్యక్తిగత హక్కులను రక్షించాల్సి ఉందని అభిప్రాయపడింది. ఈ విషయంలో ఇంజంక్షన్ ఉత్తర్వులకు ఆయన అర్హుడేనని స్పష్టం చేసింది. దేశంలో ఆయన అందరికీ సుపరిచిత నటుడని, ఎంతో గుడ్ విల్, గౌరవం సంపాదించుకున్నారని, సెలబ్రిటీ హోదా కలిగి ఉన్నారని అభిప్రాయపడింది. ఆయన ప్రైవేసీ హక్కులను రక్షించకపోతే ఆయనకు సరిదిద్దలేని

నష్టం జరుగుతుందని స్పష్టం చేసింది. వెబ్ సైట్లు, ఆన్ లైన్ సంస్థలతో పాటు జూన్ డో లాంటి వ్యక్తులను (ఊరూపేరు తెలియనివారు సెలబ్రిటీల పేర్లను దుర్వినియోగం చేసేవారు) పేరు, చిత్రాలను వాడకుండా నిషేధించింది. తదుపరి విచారణను మే 19వ తేదీకి వాయిదా వేసింది. ఈ తీర్పుపై ఎన్టీఆర్ హర్షం వ్యక్తం చేస్తూ న్యాయ వ్యవస్థకు కృతజ్ఞతలు తెలిపారు. తన తరపున వాదనలను వినిపించిన సుప్రీం కోర్టు న్యాయవాదులు బాలజానకి శ్రీనివాసన్, అల్పా దాకర్, రాజేందర్ ల కృషిని కొనియాడారు.